

राजस्थान दिवस

राज्यपाल की प्रदेशवासियों को शुभकामनाएं

जयपुर, 30 मार्च। राज्यपाल श्री कल्याण सिंह ने राजस्थान दिवस के अवसर पर प्रदेशवासियों को हार्दिक बधाई और शुभकामनाएं दी हैं।

राज्यपाल श्री सिंह ने कहा कि राजस्थान हमारे देश का अद्भुत प्रदेश है। यहां के लोगों ने भारतीय संस्कृति को संजो रखा है। यहां के शहर, कस्बे और गांव अलग-अलग विशेषताओं वाले हैं। राजस्थानी लोक गीत आत्मा को छू लेते हैं। समूचा राजस्थान भारतीय संस्कृति का प्रतीक प्रतीत होता है।

राज्यपाल ने कहा है कि भौगोलिक विषमताओं और प्राकृतिक चुनौतियों के बावजूद यहां के नागरिकों की दृढ़ इच्छा शक्ति और आपसी सहयोग से प्रदेश का चहुंमुखी विकास हो सका है। उन्होंने प्रदेश को वैभवशाली अतीत की गौरवशाली परम्पराओं का धनी बताया है।

राज्यपाल श्री सिंह ने इस मौके पर प्रदेशवासियों से अपील की है कि वे समृद्ध, खुशहाल और विकसित राजस्थान के निर्माण के लिए समर्पित भाव से कार्य करने का संकल्प लें और समाज में आपसी सद्भाव और एकता का वातावरण बनाये रखें।

डॉ. लोकेश चन्द्र शर्मा
जनसम्पर्क अधिकारी, राज्यपाल